

चंद्रा और भूमि ने सुर से सजाई महफिल

● अमर उजाला ब्यूरो

देहरादून। इंडियन आयडल श्रीराम चंद्रा और रनर अप रही भूमि त्रिवेदी की मखमली आवाज ने तुला इंस्टीट्यूट के वार्षिकोत्सव को यादगार बना दिया। रविवार देर रात तुला इंस्टीट्यूट के छात्र-छात्राएं श्रीराम और भूमि के गानों पर झूमते नाचते रहे। मानो पूरा परिसर ही डांस फ्लोर में बदल गया हो। हर कोई उनकी आवाज के जादू में कहीं खो सा गया।

तुला इंस्टीट्यूट के दो दिवसीय वार्षिकोत्सव 'संस्कृति 2010' का रंगारंग समापन हो गया। रविवार को कार्यक्रम की विधिवत शुरुआत लक्ष्मण चौक विधायक दिनेश अग्रवाल ने इंस्टीट्यूट में आयोजित विभिन्न खेल प्रतियोगिताओं के विजेताओं को पुरस्कार प्रदान करने के साथ हुई। इसके बाद शुरू हुआ छात्र-छात्राओं के झूमने और नाचने का दौर। ऐसा दौर कि हर कोई सिर्फ नाचता और झूमता हुआ नजर आया। इंडियन आयडल श्रीराम चंद्रा और भूमि त्रिवेदी ने एक से एक खूबसूरत गीतों की प्रस्तुति देकर कार्यक्रम को यादगार बना दिया। उन्होंने अपने एलबम रहनुमा के गीत भी प्रस्तुत किए। फिर शुरू हुआ भूमि की गीतों का जादू। नए और पुराने गीतों की प्रस्तुति ने पूरे पंडाल को झूमने पर मजबूर कर दिया। इस मौके पर संस्थान के निदेशक सुनील जैन, शिल्की जैन, एमएम जैन, जीजी गर्ग, प्रमोद कुमार समेत अन्य उपस्थित थे।

